 ऋणमोचननृसिंहस्तोत्रम्‌ 

ध्यानम्‌ - 
वागीशा यस्य वदने लक्ष्मीर्यस्य च वक्षसि | 
यस्यास्ते हदये संवित्त नृसिंहमहं भजे ॥ 

ॐ देवानां कार्यसिध्यर्थसभास्तम्भसमुद्धवम्‌ । 
श्रीनृसिंहं महावीरं नमामि ऋणमुक्तये ॥ १॥ 

लक्षम्यालिङ्गितवामाङ्गं भक्तानामभयप्रदम्‌ | 
श्रीनृसिंह महावीरं नमामि ऋणमुक्तये ॥ २॥ 

परह्नादवरदं श्रीशं दैत्ेश्चरविदारणम्‌ | 
श्रीनृसिंह महावीरं नमामि ऋणमुक्तये ॥ ३॥ 

स्मरणात्सर्वपापघ्नं कद्रूजविषनाशनम्‌ | 
श्रीनृसिंह महावीरं नमामि ऋणमुक्तये ॥ ४॥ 

आन्त्रमालाधरं शङ्खचक्राव्जायुधधारिणम्‌ | 
श्रीनृसिंह महावीरं नमामि ऋणमुक्तये ॥ ५॥ 

सिंहनादेन महता दिग्दन्तिभयदायकम्‌ | 
श्रीनृसिंह महावीरं नमामि ऋणमुक्तये ॥ ६॥ 

कोटिसूर्यप्रतीकाशमभिचारिकनाशनम्‌ 
श्रीनृसिंह महावीरं नमामि ऋणमुक्तये ॥ ७॥ 

क्रूरग्रहैः पीडितानां भक्तानामभयप्रदम्‌ | 
श्रीनृसिंह महावीरं नमामि ऋणमुक्तये ॥ ७॥ 

वेदान्तवेद्यं यज्ञेशं ब्रह्मरुद्रादिसंस्तुतम्‌। 
श्रीनृसिंहं महावीरं नमामि ऋणमुक्तये ॥८॥ 

इदं यः पठते नित्यं ऋणमोचकसंज्ञकम्‌। 
अनृणीजायते सद्यो धनं शीघ्रमवाप्नुयात्‌ ॥ ९॥ 

सर्वसिद्धिप्रदं नृणां सर्वैश्वर्यप्रदायकम्‌ | 
तस्मात्‌ सर्वप्रयत्नेनपठेत्‌ स्तोत्रमिदसदा ॥ १०॥ 

